

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీశంకరాచార్య విరచితం

॥ శ్రీకనకధారాస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, Itrans, and the **Tikkana** font.

శ్రీః

॥ శ్రీకనకధారాస్తోత్రం ॥

అంగం హరేః పులక భూషణమాశ్రయంతీ
భృంగాంగనేవ ముకులాభరణం తమాలం |
అంగీకృతాఖిలవిభూతిరపాంగలీలా
మాంగళ్యదాఽస్తు మమ మంగళదేవతాయాః ॥ 1 ॥

ముగ్ధా ముహుర్విదధతీ వదనే మురారేః
ప్రేమత్రపాప్రణిహితాని గతాగతాని |
మాలా దృశోర్మధుకరీవ మహోత్పలే యా
సా మే శ్రియం దిశతు సాగరసంభవాయాః ॥ 2 ॥

ఆమీలితాక్షమధిగమ్య ముదా ముకుందం
ఆనందకందమనిమేషమనంగతంత్రం |
ఆకేకరస్థితకనీనికపక్ష్మనేత్రం
భూత్యై భవేన్మమ భుజంగశయాంగనాయాః ॥ 3 ॥

బాహ్వాంతరే మధుజితః శ్రితకౌస్తుభే యా
హారావళీవ హరినీలమయీ విభాతి |
కామప్రదా భగవతోఽపి కటాక్షమాలా
కల్యాణమావహతు మే కమలాలయాయాః ॥ 4 ॥

కాలాంబుదాళి లలితోరసి కైటభారేః
ధారాధరే స్ఫురతి యా తడిదంగనేవ |
మాతుస్సమస్తజగతాం మహనీయమూర్తిః
భద్రాణి మే దిశతు భార్గవనందనాయాః ॥ 5 ॥

ప్రాప్తం పదం ప్రథమతః ఖలు యత్ప్రభావాత్
 మాంగళ్యభాజి మధుమాధిని మన్మథేన |
 మయాపతే త్తదిహ మంథరమీక్షణార్థం
 మందాలసం చ మకరాలయ కన్యకాయాః || 6 ||

విశ్వామరేంద్ర పదవిభ్రమదానదక్షం
 ఆనందహేతురధికం మురవిద్విషోఽపి |
 ఈషన్నిషీదతు మయి క్షణమీక్షణార్థం
 ఇందీవరోదరసహోదరమిందిరాయాః || 7 ||

ఇష్టా విశిష్టమతయోఽపి యయా దయార్ద్రా
 దృష్ట్యాః త్రివిష్టపపదం సులభం లభంతే |
 దృష్టిః ప్రహృష్టకమలోదర దీప్తిరిష్టాం
 పుష్టం కృషీష్ట మమ పుష్కర విష్టరాయాః || 8 ||

దద్యాద్దయానుపవనో ద్రవిణాంబుధారాం
 అస్మిన్నకించనవిహంగశిశౌ విషణ్ణే |
 దుష్కర్మఘర్మమపనీయ చిరాయ దూరం
 నారాయణప్రణయినీ నయనాంబువాహాః || 9 ||

గీర్దేవతే తి గరుడధ్వజసుందరీతి
 శాకంభరీతి శశిశేఖరవల్లభేతి |
 సృష్టిస్థితిప్రలయ కేళిషు సంస్థితాయై
 తస్యై నమస్త్రీభువనైక గురోస్తరుణ్యైః || 10 ||

శ్రుత్యై నమోఽస్తు శుభకర్మఫలప్రసూత్యై
 రత్యై నమోఽస్తు రమణీయ గుణార్ణవాయై |
 శక్త్యై నమోఽస్తు శతపత్రనికేతనాయై
 పుష్ట్యై నమోఽస్తు పురుషోత్తమ వల్లభాయై || 11 ||

నమోఽస్తు నాళీక నిభాననాయై
 నమోఽస్తు దుగ్ధోదధి జన్మభూమ్యై |
 నమోఽస్తు సోమామృత సోదరాయై
 నమోఽస్తు నారాయణ వల్లభాయై || 12 ||

నమోఽస్తు హేమాంబుజపీఠికాయై
 నమోఽస్తు భూమండలనాయికాయై |
 నమోఽస్తు దేవాది దయాపరాయై
 నమోఽస్తు శార్ఙ్గాయుధ వల్లభాయై || 13 ||

నమోఽస్తు దేవ్యై భృగునందనాయై
 నమోఽస్తు విష్ణోరురసి స్థితాయై |
 నమోఽస్తు లక్ష్మ్యై కమలాలయాయై
 నమోఽస్తు దామోదర వల్లభాయై || 14 ||

నమోఽస్తు కాంత్యై కమలేక్షణాయై
 నమోఽస్తు భూత్యై భువన ప్రసూత్యై |
 నమోఽస్తు దేవాదిభిరర్చితాయై
 నమోఽస్తు నందాత్మజ వల్లభాయై || 15 ||

సంపత్కరాణి సకలేంద్రియనందనాని
 సామ్రాజ్యదాన విభవాని సరోరుహాక్షి |
 త్వద్వందనాని దురితాహరణోద్యతాని
 మామేవ మాతరనిశం కలయంతు మాన్యే || 16 ||

యత్కటాక్షసముపాసనావిధిః
 సేవకస్య సకలార్థసంపదః |
 సంతనోతి వచనాంగమానసైః
 త్వాం మురారిహృదయేశ్వరీం భజే || 17 ||

సరసిజనిలయే సరోజహస్తే
 ధవళతమాంశుకగంధమాల్య శోభే |
 భగవతి హరివల్లభే మనోజ్ఞే
 త్రిభువనభూతికరి ప్రసీద మహ్యం || 18 ||

దిగ్భిః కనకకుంభముఖావస్పృష్ట
 స్వర్వాహినీ విమలచారుజలాప్లుతాంగీం |
 ప్రాతర్నమామి జగతాం జననీమశేష
 లోకాధినాథగృహిణీమమృతాభిపుత్రీం || 19 ||

కమలే కమలాక్షవల్లభే త్వం
 కరుణాపూరతరంగితైరపాంగైః |
 అవలోకయ మామకించనానాం
 ప్రథమం పాత్రమకృత్రిమం దయాయాః || 20 ||

స్తువంతి యే స్తుతిభిరపీభిరన్వహం
 త్రయీమయాం త్రిభువనమాతరం రమాం |
 గుణాధికా గురుతర భాగ్య భాగినో
 భవంతి తే భువి బుధభావితాశయాః || 21 ||

|| ఇతి శ్రీకనకధారాస్తోత్రం సమాప్తం ||